



**ශ්‍රී ලංකා**  
**ප්‍රජාතාන්ත්‍රික සමාජවාදී ජනරජයේ**  
**පාර්ලිමේන්තුව**

---

**1982 අංක 2 දරන**  
**ගුවන් සංකරණ (විශේෂ විධිවිධාන)**  
**පනත**

---

[සහතිකය සටහන් කළේ 1982 ජනවාරි මස 20 වන දින]

ආණ්ඩුවේ නියමය පරිදි මුද්‍රණය කරන ලදී.

---

1982 ජනවාරි මස 22 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ කෑශම්  
පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

---

කොළඹ රජයේ ප්‍රකාශන කාර්යාංශයෙන් මිල දී ලබාගත හැක

මිල : ශ්‍රී 65 බි.

තැපැල් ගාස්තුව : ශ්‍රී 50 බි.

[සහතිකය සටහන් කළේ 1982 ජනවාරි මස 20 වන දින]

එල්. ඩී.—ඕ. 43/81

ගුවන් සංචාරණ පනත සංශෝධනය කිරීම සඳහා ද 1979 අංක 46 දරන ගුවන් තොටුපළවල් පිළිබඳ අධිකාරිය පනත ඉවත් කිරීම සඳහා ද ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම සඳහා ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. (1) මේ පනත 1982 අංක 2 දරන ගුවන් සංචාරණ (විශේෂ විධිවිධාන) පනත යනුවෙන් හඳුන්වනු ලැබේ.

දුග්‍රව කාමය සහ ක්‍රියාත්මක වන දිනය.

(2) (අ) මේ වගන්තියේ සහ මේ පනතේ I වන කොටසේ විධිවිධාන මේ පනත පනවනු ලබන දිනයේ දී ක්‍රියාත්මක විය යුතු ය.

(ආ) මේ පනතේ II වන කොටසේ විධිවිධාන, (මෙහි මින් මතු මේ පනතේ එම කොටසේ “නියමිත දිනය” යනුවෙන් සඳහන් කරනු ලබන) අමාත්‍යවරයා විසින් ගැසට් පත්‍රයෙහි පළ කරනු ලබන නියමයකින් නියම කරනු ලබන දිනයේ දී ක්‍රියාත්මක විය යුතු ය.

### I වන කොටස

2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) ගුවන් සංචාරණ පනතේ 20 වන වගන්තියේ (1) වන උපවගන්තියේ (ආ) ඡේදයෙහි “අවශ්‍ය විය හැකි වෙනත් නිලධාරීන් සහ සේවකයන්” යන වචන වෙනුවට “අවශ්‍ය විය හැකි වෙනත් නිලධාරීන්, සේවකයන් සහ අනුයෝජිතයන්” යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

365 වන අධිකාරයේ 20 වන වගන්තිය සංශෝධනය කිරීම.

3. 21 වන වගන්තියට ඉක්බිතිව ම, පහත දැක්වෙන අලුත් වගන්තිය මෙයින් ඇතුළත් කරනු ලබන අතර එය ප්‍රධාන ප්‍රඥප්තියේ 21අ වන වගන්තිය ලෙස බලපැවැත්විය යුතු ය:—

ප්‍රධාන ප්‍රඥප්තියට 21අ වන අලුත් වගන්තිය ඇතුළත් කිරීම.

“අනුයෝජිතයා පත්කිරීම සහ අනුයෝජිතයාගේ කාර්ය.

21අ. (1) සමාගම් ආඥාපනත යටතේ ලියාපදිංචි කරනු ලැබූ වූ ද, කොටස්වලින් සියයට අනුපාතක් ආණ්ඩුව විසින් හා ඉතිරි කොටස් සංස්ථාවකින් හෝ ජාතික ගුවන් සේවාව ක්‍රියාත්මක කරවන මණ්ඩලය නැතහොත් සමාගම විසින් ද දරනු ලබන්නා වූ ද සමාගමක් ආණ්ඩුවේ අනුයෝජිතයකු ලෙස පහත සඳහන් කාර්ය සඳහා අමාත්‍යවරයා විසින්, ගැසට් පත්‍රයෙහි පළ කරනු ලබන නියමයකින් පත් කරනු ලැබිය හැකි ය:—

(අ) ආණ්ඩුව වෙනුවෙන් ගගන යාත්‍රාගත සංවර්ධනය කිරීම, ගුවන් තොටුපළවල් පවත්වාගෙන යාම සහ පරිපාලනය කිරීම;

(ආ) ඒ ගුවන් තොටුපළවල සහ ගගන යාත්‍රාංගනවල ගුවන් තොටුපළ සහ ගගන යාත්‍රාංගන පහසුකම් සැලසීම;

(ඇ) ගුවන් සංචරණ සේවා සහ පහසුකම් සැලසීම සහ පවත්වාගෙන යාම;

(ඈ) ගගන යාත්‍රාංගනවල ගිනි නිවීමේ පහසුකම් සැලසීම.

(2) අනුයෝජිතයාගේ සංස්ථා පත්‍රයෙහි සහ සාංගමික ව්‍යවස්ථාවලියෙහි කුමක් සඳහන් වුව ද, අනුයෝජිතයා විසින් තම කර්තව්‍ය පලදායී ලෙස ඉටු කරනු ලැබීම පිණිස අනුයෝජිතයාගේ අධ්‍යක්ෂ මණ්ඩලයේ යම් සාමාජිකයකු ධුරයෙන් ඉවත් කිරීම අවශ්‍ය යයි හෝ අවස්ථාවෝචිත යයි අමාත්‍ය වරයාට පෙනී යන අවස්ථාවක, අමාත්‍යවරයා විසින් ගැසට් පත්‍රයෙහි පළ කරනු ලබන නියමයක් මගින්, එම සාමාජිකයා ධුරයෙන් ඉවත් කරනු ලැබිය හැකි ය.

(3) අමාත්‍යවරයාගේ ලිඛිත අනුමැතිය කලින් ලබාගෙන මිස, ඒ අනුයෝජිතයාගේ සංස්ථා පත්‍රය හෝ සාංගමික ව්‍යවස්ථාවලිය සංශෝධනය නොකළ යුතු ය. ඒ අනුමැතිය නොමැතිව කරනු ලැබුවේ යයි අදහස් කෙරෙන යම් සංශෝධනයක් නීති යෙහි ලා බලයක් හෝ බලපෑමක් නොතිබිය යුතු ය.

(4) අනුයෝජිතයාගේ කර්තව්‍ය ඉටු කිරීම සම්බන්ධයෙන් සාමාන්‍ය හෝ විශේෂ විධාන, අමාත්‍යවරයා විසින් අනුයෝජිතයාට දෙනු ලැබිය හැකි අතර, ඒ විධානවලට අනුකූලව ක්‍රියා කිරීම අනුයෝජිතයාගේ කාර්ය විෂය යුතු ය.

(5) (අ) ජාතික ආරක්ෂාව උදෙසා; හෝ

(ආ) වෙනත් යම් රටක් හෝ දේශයක් සමග ජනරජයේ සම්බන්ධකම්වලට බලපාන්නේ යයි අමාත්‍යවරයාට පෙනී යන යම් කරුණක් සම්බන්ධ යෙන්; හෝ

(ඇ) ජනරජය ජාත්‍යන්තර සංවිධානයක සාමාජිකයකු වීමේ හෝ ජාත්‍යන්තර ගිවිසුමකට පාර්ශ්වකරුවකු වීමේ හෝ හේතුවෙන් ජනරජය බාදෙන වග කීමක් ඉටු කිරීම සඳහා හෝ ඉටු කිරීම පහසු කිරීම සඳහා; හෝ

(ඇ) ජනරජය, ජාත්‍යන්තර සංවිධානයක සාමාජිකයකු වීම හෝ ජාත්‍යන්තර ගිවිසුමක පාර්ශ්වකරුවකු වීම හෝ සේතුකොට ගෙන වෙනත් යම් අරමුණක් ඉටු කර ගැනීම අමාත්‍යවරයාගේ මතය අනුව, යෝග්‍ය වන්නේ ද, එම අරමුණ ඉටු කර ගැනීම සඳහා හෝ ඉටු කර ගැනීම පහසු කිරීම සඳහා; හෝ

(ඉ) ජනරජයට, ජාත්‍යන්තර සංවිධානයක සාමාජිකයකු වීමට හෝ ජාත්‍යන්තර ගිවිසුමක පාර්ශ්වකරුවකු වීමට හෝ හැකි වීම සඳහා

(4) වන උපවගන්තියෙන් අමාත්‍යවරයා වෙත පැවරී ඇති බලතලවල ව්‍යාප්තියට හැනියක් නොවන පරිදි, අනුයෝජනයට කිරීමට බලය ඇති යම් විශේෂ දෙයක් කරන ලෙස හෝ යම් විශේෂ දෙයක් කිරීමෙන් වැළකී සිටින ලෙස හෝ විධාන කිරීම යෝග්‍ය යයි ඔහු සලකන්නොත් අමාත්‍යවරයා විසින් අනුයෝජනයට එසේ විධාන කරනු ලැබිය හැකි ය.

(6) (අ) යම් ගුවන් තොටුපළක් හෝ ගගන යාත්‍රාගනයක් ප්‍රයෝජනයට ගැනීම විධිමත් කිරීමේ දී;

(ආ) එවැනි යම් ගුවන් තොටුපළක හෝ යාත්‍රාගනයක ඇති පහසුකම් ආණ්ඩුවේ යම් දෙපාර්තමේන්තුවක් සඳහා වෙන් කිරීමේ දී

අනුයෝජනය විසින් අමාත්‍යවරයා විමසා ක්‍රියා කළ යුතු ය.

(7) යම් ගුවන් යානාවකට යම් අනතුරක් වූ විට දී හෝ යම් සංකරණ උපකරණ සම්බන්ධයෙන් අයුතු මැදිහත්වීමක දී හෝ ඒවාට අලාභ හානි සිදු වීමක දී, අනුයෝජනය විසින් ඒ කරුණු අමාත්‍යවරයා වෙත දන්වා සිටිය යුතු ය.

(8) අනුයෝජනයට තම කර්තව්‍ය ඉටුකිරීමට හැකිවීම පිණිස සිවිල් ගුවන් සේවා අධ්‍යක්ෂවරයා වෙත සතු වී ඇති වංචල සහ නිශ්චල දේපළ අමාත්‍යවරයා විසින් තීරණය කරනු ලබන නියම සහ කොන්දේසි මත අනුයෝජනය විසින් පරිහරණය කිරීම සහ පාලනය කිරීම සඳහා අමාත්‍යවරයා විසින් ලබා දිය හැකි ය.

(9) (8) වන උපවගන්තිය යටතේ තමාට ලබා දී ඇති සියලු නිශ්චල දේපළ සහ වංචල දේපළ අනුයෝජිතයා විසින් මනා තත්ත්වයෙන් පවත්වාගෙන යා යුතු අතර, අමාත්‍යවරයාගේ ලිඛිත පූර්ව අනුමැතිය නොලැබ එ දේපළක් වෙනස් කිරීම හෝ මාරු කිරීම හෝ එ දේපළ විෂයෙහි සම්බන්ධතාවක් බැහැර කිරීම හෝ එහි යම් ධාවන පථ, තල ධාවන පථ, පෙරවැස්ම, ගොඩනැගිලි සහ භූගර තැනීම හෝ නොකළ යුතු ය.

(10) යුද්ධයක් පවත්නා හෝ අත්‍යාසන්න කාලයක දී හෝ ජාතික හදිසි අවස්ථා කාලයක දී අමාත්‍යවරයා විසින් නියමයක් කිරීමෙන් (8) වන උපවගන්තිය යටතේ අනුයෝජිතයාට ලබාදුන් යම් දේපළක් අමාත්‍යවරයාගේ භාරයට පත් කරන ලෙස නියම කළ හැකි අතර, එ නියමය බලාත්මකව පවතින අතරතුර දී, අමාත්‍යවරයා විසින් එ දේපළ කළමනාකරණය කිරීම පිළිබඳව, තමා සුදුසු යයි සිතන විධින අනුයෝජිතයා වෙත දිය හැකි ය; එ විධිනවලට අනුකූලව ක්‍රියා කිරීම අනුයෝජිතයාගේ කාර්ය විය යුතු ය.

(11) (1) වන උපවගන්තිය යටතේ වූ නියමයේ දිනයෙහි පවත්නා, ගුවන් සංහරණයට අදාළ ආණ්ඩුවේ සියලු ගිවිසුම්, බැඳීම් හා වගකීම් අතුරින් අමාත්‍යවරයා විසින් ගැසට් පත්‍රයෙහි පළ කරනු ලබන නියමයකින් ප්‍රකාශ කරනු ලබන ගිවිසුම්, බැඳීම් හා වගකීම් දෙවනුව සඳහන් කරන ලද නියමයේ දිනයේ සිට, අනුයෝජිතයාගේ ගිවිසුම්, බැඳීම් හා වගකීම් ලෙස සලකනු ලැබිය යුතු ය.

(12) අනුයෝජිතයා එලෙස පත්කරන නියමයේ දිනයට පසුව අනුයෝජිතයා ඇති කර ගත් සෑම ගිවිසුමක් ම එ ගිවිසුමේ නියමවල, පටහැණි ප්‍රකාශිත විධිවිධාන සලසා ඇත්නම් මිස, අනුයෝජිතයා විසින් රජය වෙනුවෙන් නොව තමා වෙනුවෙන් ම ඇති කර ගත් ගිවිසුමක් ලෙස සලකනු ලැබිය යුතු අතර, රජය ඉන් නොබැඳුනේ යයි සැලකිය යුතු ය.

(13) අනුයෝජිතයා විසින් තම කර්තව්‍ය ඉටු කිරීමේ දී හෝ ඉටු කිරීමේ අදහසින් කරන ලද හෝ නොකර හරින ලද හෝ යම් දෙයක් සම්බන්ධයෙන් රජයට විරුද්ධව කිසිම නඩු කටයුත්තක් නොපවරනු ලැබිය යුතු ය.

(14) 1971 අංක 38 දරන මුදල් පනතේ 12 වන, 13 වන, 14 වන සහ 15 වන වගන්ති, අවශ්‍ය වෙනස් කිරීම් සහිතව අනුයෝජනයෙන් ප්‍රාග්ධන වියදම සඳහා පාර්ලිමේන්තුව විසින් ප්‍රතිපාදනය කරනු ලබන මුදල් ප්‍රමාණයක් හා සම්බන්ධ ගිණුම් විගණනය කිරීමට අදාළ විය යුතු ය.

(15) අමාත්‍යවරයා විසින් ලිඛිත දැන්වීමක් කිරීමෙන් අනුයෝජනයෙන් මුදල් තත්ත්වය පිළිබඳව ඒ දැන්වීමෙහි සඳහන් තොරතුරු තමා වෙත සපයන ලෙස අනුයෝජනයට නියම කරනු ලැබිය හැකි අතර, ඒ දැන්වීමේ නියමයන්ට අනුකූලව ක්‍රියා කිරීම අනුයෝජනයෙන් කාර්යය විය යුතු ය. තව ද, අනුයෝජනය විසින් එක් එක් ලීන් වර්ෂය අවසානයේ දී—

(අ) එම වර්ෂය තුළ දී අනුයෝජනයෙන් කට යුතු පිළිබඳ වාර්තාවක් ; හා

(ආ) එම වර්ෂය සඳහා අනුයෝජනයෙන් අයවැය ලේඛනයේ, ශේෂ පත්‍රයේ හා ලාභාලාභ ගිණුම් පත්‍රයේ පිටපතක්

අමාත්‍යවරයා වෙත ඉදිරිපත් කළ යුතු ය.

(16) (1) වන උපවගන්තිය යටතේ අනුයෝජන යකු පත් කිරීමේ හේතුවෙන් (ආණ්ඩුවේ ඒකාබද්ධ සේවයේ ව්‍යවස්ථා සංග්‍රහය යටතේ ස්ථාන මාරු කිරීමට යටත් එම සේවයේ නිලධරයකු නොවන) යම් රජයේ නිලධරයකුගේ සේවය සිවිල් ගුවන් සේවා දෙපාර්තමේන්තුවට තවදුරටත් අවශ්‍ය නොවන බවට උචිත බලධරයා සැඟිමට පත්වන අවස්ථාවක, ඔහු විසින් ඒ නිලධරයා දැරූ ධුරය අහෝසි කරනු ලැබිය හැකි ය :

එසේ වුව ද ආණ්ඩුවේ ඒකාබද්ධ සේවයේ නිලධරයකු වන හා ඒකාබද්ධ සේවය පිහිටුවීමට කලින් දිනයක සිට සිවිල් ගුවන් සේවා දෙපාර්තමේන්තුවේ අඛණ්ඩව සේවය කර ඇති යම් රජයේ නිලධරයකු විසින් දරන ලද ධුරය, අනුයෝජනය පත් කිරීමේ හේතුවෙන් ඒ නිලධරයාගේ සේවය ඒ දෙපාර්තමේන්තුවට තවදුරටත් අවශ්‍ය නොවන බවට උචිත බලධරයා සැඟිමට පත් වන අවස්ථාවක ඔහු විසින් අහෝසි කරනු ලැබිය හැකි ය.

(17) (16) වන උපවගන්තිය යටතේ ධුරය අහෝසි කරන ලද රජයේ නිලධරයකුගේ ධුරය විශ්‍රාම වැටුප් ව්‍යවස්ථා සංග්‍රහය යටතේ විශ්‍රාම වැටුප් සහිත යයි ප්‍රකාශ කරනු ලබ ඇති අවස්ථාවක, ධුරය අහෝසි කිරීමේ හේතුව මත, ඔහු රජයේ සේවයෙන් විශ්‍රාම ගත්තේ නම් විශ්‍රාම වැටුප් ව්‍යවස්ථා සංග්‍රහය යටතේ ඔහුට ගෙවිය හැකිව තිබූ විශ්‍රාම වැටුප හෝ පාරිතෝෂිකය හෝ ගෙවනු ලැබීම පිණිස ඔහු සුදුස්සකු විය යුතු ය.

(18) (16) වන උපවගන්තිය යටතේ තම ධුරය අහෝසි කරනු ලැබූ යම් රජයේ නිලධාරියකු නිශ්චිත කාලසීමාවක් ආණ්ඩුවට සේවය කිරීමට බැඳුම්කරයකට හෝ ගිවිසුමකට යටත්ව සිටින අවස්ථාවක, අනුයෝජිතයාගේ කාර්ය මණ්ඩලයේ ඔහු විසින් සේවය කරනු ලබන යම් කාලයක්, ඒ බැඳුම්කරය හෝ ගිවිසුම සම්පූර්ණ කිරීමේ කාර්ය සඳහා ආණ්ඩුවට සේවය කරන ලද කාලයක් ලෙස සලකනු ලැබිය යුතු ය :

එසේ වුව ද, එවැනි යම් නිලධාරියකුට අනුයෝජිතයාගේ කාර්ය මණ්ඩලයේ රැකියාව දෙනු ලැබ ඔහු එය භාර නොගත්තේ නම්, ඔහු, ඒ බැඳුම්කරයේ හෝ ගිවිසුමේ හෝ නියම හා කොන්දේසි වලට යටත්ව, ඒ බැඳුම්කරයේ හෝ ගිවිසුම යටතේ සම්පූර්ණ නොකරන ලද යම් සේවා කාලයක් සම්බන්ධයෙන්, ඒ බැඳුම්කරයේ හෝ ගිවිසුමේ නියම අනුව ගණන් බලන ලද මුදල් ප්‍රමාණයක් ආණ්ඩුවට ගෙවීමට යටත් වන්නේ ය.

(19) (අ) අනුයෝජිතයාගේ ඉල්ලීම පිට, (16) වන හා (17) වන උපවගන්ති අදාළ වන රජයේ නිලධාරියකු නොවන යම් රජයේ නිලධාරියකු, ඒ නිලධාරියාගේ හා තත්කාලයේ සිවිල් ගුවන් සේවා විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ හා රාජ්‍ය පරිපාලන විෂයය භාර අමාත්‍යවරයාගේ අමාත්‍යාංශයේ ලේකම්වරයාගේ කැමැත්ත ඇතිව, එවැනිම කැමැත්ත ඇතිව අනුයෝජිතයා විසින් තීරණය කරනු ලැබිය හැකි කාලයක් සඳහා අනුයෝජිතයාගේ කාර්ය මණ්ඩලයට තාවකාලිකව පත් කරනු ලැබිය හැකි ය. නැතහොත් එවැනිම කැමැත්ත ඇතිව ඒ කාර්ය මණ්ඩලයට ස්ථිරව පත් කරනු ලැබිය හැකි ය.

(ආ) රජයේ නිලධාරියකු අනුයෝජිතයාගේ කාර්ය මණ්ඩලයට තාවකාලිකව පත් කරනු ලබන අවස්ථාවක, 1978 අංක 19 දරන ගමනාගමන මණ්ඩල පනතේ 13 වන වගන්තියේ (2) වන උප වගන්තියේ විධිවිධාන අවශ්‍ය වෙනස් කිරීම් සහිතව ඒ නිලධාරියාට හා ඔහු සම්බන්ධයෙන් අදාළ විය යුතු ය.

(ඇ) රජයේ නිලධාරියකු අනුයෝජිතයාගේ කාර්ය මණ්ඩලයට ස්ථිරව පත් කරනු ලබන අවස්ථාවක 1978 අංක 19 දරන ගමනාගමන මණ්ඩල පනතේ 13 වන වගන්තියේ (3) වන උප වගන්තියේ විධිවිධාන, අවශ්‍ය වෙනස් කිරීම් සහිතව, ඒ නිලධාරියාට හා ඔහු සම්බන්ධයෙන් අදාළ විය යුතු ය.

(20) ගුවන් තොටුපළටල් හෝ යම් ගුවන් සංචරණ සේවා හෝ පහසුකම් දියුණු කිරීම සඳහා අනුයෝජිතයා විසින් ආනයනය කරනු ලබන යම් ප්‍රාග්ධන උපකරණ සඳහා යම් රේගු බදු ගෙවීමෙන් අනුයෝජිතයා නිදහස් වන්නේ ය.”.

4. ප්‍රධාන ප්‍රඥප්තියේ 22 වන වගන්තියෙන් “මේ පනතේ” යන වචන වෙනුවට “තම කාර්තව්‍ය ඉටු කිරීමේ දී අනුයෝජිතයා විසින් දරන ලද විශදම් හැර, මේ පනතේ” යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 22 වන වගන්තිය සංශෝධනය කිරීම.

5. ප්‍රධාන ප්‍රඥප්තියේ 23 වන වගන්තිය මෙයින් ඉවත් කරනු ලබන අතර එම වෙනුවට පහත දැක්වෙන වගන්තිය ආදේශ කරනු ලැබේ :—

ප්‍රධාන ප්‍රඥප්තියේ 23 වන වගන්තිය ප්‍රතිශෝජනය කිරීම.

“ගාස්තු ආදිය ඒකාබද්ධ අරමුදලට ගෙවිය යුතු බව.

23. (1) ගාස්තු අය කිරීම් හෝ දඩ වශයෙන් මේ පනත යටතේ ගෙවනු ලබන හෝ අය කර ගනු ලබන සියලු මුදල් (3) වන උපවගන්තියට යටත් ව ඒකාබද්ධ අරමුදලට ගෙවනු ලැබිය යුතු ය.

(2) අමාත්‍යවරයා විසින් ගැසට් පත්‍රයෙහි පළ කරනු ලබන නියමයක් මගින් නිශ්චය කරනු ලබන මේ පනත යටතේ පනවනු ලබන හෝ අය කර ගනු ලබන ගාස්තු, කුලී, බදු හෝ වෙනත් අය කිරීම් අනුයෝජිතයා විසින් ආණ්ඩුව වෙනුවෙන් එකතු කර ගැනීම හෝ අය කර ගැනීම කරනු ලැබිය යුතු ය.

(3) අනුයෝජිතයා විසින් ආණ්ඩුව වෙනුවෙන් එකතු කර ගන්නා ලද හෝ අය කර ගන්නා ලද ගාස්තු, බදු හෝ අයකිරීම්වලින් අමාත්‍ය වරයා විසින් ගැසට් පත්‍රයෙහි පළ කරනු ලබන නියමයක් මගින් නිශ්චය කරනු ලබන කොටසක් අනුයෝජිතයා විසින් තම කාර්තව්‍ය ඉටු කිරීමේදී ලා තමා විසින් සලසන ලද සේවාවන් සඳහා ගාස්තු වශයෙන් තබා ගත යුතු අතර, ඉතිරි මුදල ඒක.බද්ධ අරමුදලට බැර කළ යුතු ය.”.

6. ප්‍රධාන ප්‍රඥප්තියේ 38 වන වගන්තියේ (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ 38 වන වගන්තිය සංශෝධනය කිරීම.

(i) “ගහන යාත්‍රාගතය” යන්නෙහි අර්ථ කථනයට ඉක්බිතිව ම පහත දැක්වෙන අලුත් අර්ථ කථනය ඇතුළත් කිරීමෙන් :—

“අනුයෝජිතයා” යන්නෙන් 21අ වන වගන්තිය යටතේ පත් කරනු ලබන අනුයෝජිතයකු අදහස් වේ; ;

(ii) “ගුවන් යානය” යන්නෙහි අර්ථ කථනයට ඉක්බිතිව ම පහත දැක්වෙන අලුත් අර්ථ කථන ඇතුළත් කිරීමෙන් :—

“ගුවන් සංචරණ සේවා” යන්නෙන් සංචරණ ආධාරක සහ සංචරණ පහසුකම් අදහස් වේ;

“ගුවන් තොටුපළ” යන්නෙන් ගනන යාත්‍රා සඳහා ආවරණය, සේවා කිරීම් සහ අලුත් වැඩියා කිරීම් ද මගින් හෝ ගුවන් නැව් බඩු පිළිගැනීම හෝ පිට කිරීම සඳහා පහසුකම් සලසනු ලබන ගනන යාත්‍රාංග නයක් අදහස් වන අතර හෙලිකොප්ටර් තොටු පළක් ද ඊට ඇතුළත් වේ;

“ගුවන් ගමනාගමන පාලනය” යන්නෙන්—

(අ) (i) ගුවන් යානා එකිනෙක අතර, සහ

(ii) ගුවන් යානා සහ බාධක අතර හැසිරවීමේ ප්‍රදේශයන්හි දී

ගැටුම් වැළැක්වීමේ කාර්යය සඳහා; සහ

(ආ) ගුවන් යානා ගමනාගමන ඉක්මන් කිරීම හා ක්‍රම වත් ගුවන් යානා ගමනාගමන ධාරාවක් පවත්වාගෙන යාම සඳහා;

සලසනු ලබන සේවාව අදහස් වේ; ;

(iii) “බලපත්‍රලත් ගනන යාත්‍රාංගනය” යන්නෙහි අර්ථ කථන යට ඉක්බිතිව ම පහත දැක්වෙන අලුත් අර්ථ කථන ඇතුළත් කිරීමෙන් :—

“ජාතික ගුවන් සේවය” යන්නෙන් ශ්‍රී ලංකාවේ ජාතික ප්‍රවාහකයා ලෙස තත් කාලයෙහි නම් කරනු ලැබූ ගුවන් සේවය අදහස් වේ;

“සංකරණ ආධාරක” යන්නෙන් ගුවන් මාර්ගයක ඇති දෘෂ්‍ය හා දෘෂ්‍ය නොවන සංකරණ ආධාරකයන් ද ලඟා වීම සහ ගොඩබැස්සවීම සඳහා ගනන යාත්‍රාංග නයක ඇති දෘෂ්‍ය සහ දෘෂ්‍ය නොවන ආධාරකයන් ද අදහස් වන අතර, පණිවිඩ සේවා, කාලගුණ විද්‍යාත්මක සේවා සහ ගුවන් ගමනාගමන පාලන සේවා ද අදහස් වේ;

“සංකරණ පහසුකම්” යන්නෙන් ගුවන් යානා ආරක්ෂා සහිතව සංකරණය කරවීම සඳහා සලසා ඇති පහසු කම් අදහස් වන අතර දෘෂ්‍ය සහ දෘෂ්‍ය නොවන සංකරණ ආධාරකයන් ද ඊට ඇතුළත් වේ.

## II වන කොටස

7. 1979 අංක 46 දරන ගුවන් තොටුපළවල් පිළිබඳ අධිකාරිය පනත මෙයින් ඉවත් කරනු ලැබේ.

මේ වගන්තියෙහි සහ 8 වන වගන්තියෙහි “ගුවන් තොටුපළවල් පිළිබඳ අධිකාරිය” යන්නෙන් 1979 අංක 46 දරන ගුවන් තොටුපළ වල් පිළිබඳ අධිකාරිය පනත මගින් පිහිටුවනු ලැබූ ගුවන් තොටුපළ වල් පිළිබඳ අධිකාරිය අදහස් වේ.

8. (අ) නියමිත දිනයට පෙරාතුව ම වූ දිනයේ දී ගුවන් තොටුපළවල් පිළිබඳ අධිකාරිය සන්නයයේ සහ පාලනයේ තිබුණු සියලු නිශ්චල සහ චංචල දේපළ සිවිල් ගුවන් සේවා අධ්‍යක්ෂවරයා වෙත පැවරෙන්නේ ය; සතු වන්නේ ය;

සංක්‍රාන්ති විධිවිධාන.

(ආ) නියමිත දිනයට පෙර ගුවන් තොටුපළවල් පිළිබඳ අධිකාරිය විසින් දරන ලද සියලු ණය, බැඳීම් හා වගකීම් ද, ලියා අත්සන් කරන ලද හෝ ඇති කර ගන්නා ලද සියලු ගිවිසුම්, ඔප්පු, එකඟවීම් හා වෙනත් සාධන පත්‍ර ද ඒ අධිකාරිය විසින් හෝ සමග කිරීමට ගිවිස ගත් සියලු කරුණු සහ දේවල් ද නියමිත දිනයට පෙරාතුව ම වූ දිනයෙහි පැවතුනේ ද ඒවා ගුවන් සංකරණ පනතේ 21අ වන වගන්තිය යටතේ පත් කරන ලද අනුයෝජිතයා විසින් දරන ලද, ලියා අත්සන් කරන ලද, ඇති කර ගන්නා ලද නැතහොත් අවස්ථාවෝචිත පරිදි, අනුයෝජිතයා විසින් හෝ ඔහු සමග කිරීමට ගිවිසගත් ලෙස සලකනු ලැබිය යුතු ය;

(ඇ) ගුවන් තොටුපළවල් පිළිබඳ අධිකාරිය විසින් හෝ එයට විරුද්ධව හෝ පවරනු ලබ නියමිත දිනයට පෙරාතුව ම වූ දිනය වන විට අසා නිම නොවී තිබුණු සියලු නඩු සහ වෙනත් නඩු කටයුතු ගුවන් සංකරණ පනතේ 21අ වන වගන්තිය යටතේ පත් කරනු ලැබූ අනුයෝජිතයා විසින් හෝ ඔහුට විරුද්ධව හෝ පවරනු ලැබූ නඩු සහ නඩු කටයුතු ලෙස සලකනු ලැබිය යුතු ය; තව ද ඒ අනුව ඒ සෑම නඩුවක් සහ නඩු කටයුත්තක් ම ඉදිරියට ගෙන යාම සහ ක්‍රියාත්මක කිරීම කළ හැකි ය;

(ඈ) නියමිත දිනයට පෙරාතුව ම වූ දිනයෙහි ගුවන් තොටුපළ වල් පිළිබඳ අධිකාරියෙහි සේවයෙහි නියුක්තව සිටි සියලු නිලධාරීන් සහ වෙනත් සේවා නියුක්තයන් ගුවන් තොටුපළවල් පිළිබඳ අධිකාරියෙහි සේවා නියුක්තයන් විම අවසන් විය යුතු අතර, ගුවන් සංකරණ පනතේ 21අ වන වගන්තිය යටතේ පත් කරනු ලැබූ අනුයෝජිතයා යටතේ සේවා නියුක්තිය ඔවුනට නොදෙනු ලැබුවහොත්, අමාත්‍යවරයා විසින් සේවා නියුක්තයන්ගේ පූර්ව සේවය මෙන්ම වන්දි මුදල් සහ පාරිතෝෂික මුදල් තීරණය කිරීමට අදාළ වෙනත් කරුණු ද සලකා තීරණය කරනු ලබන වන්දි මුදල සහ පාරිතෝෂික මුදල ලැබීමට ඔවුන්ට සුදුසුකම් ලැබෙන්නේ ය.

කැරිලිමේන්තුවේ පහත කොටුපත්වල සහ නිතිවල වාර්ෂික දායක මිල (දේශීය) රු. 150 කි.  
(විදේශීය) රු. 200 කි. කොළඹ 1, නැ. පෙ. අංක 500, රජයේ ප්‍රකාශන කාර්යාංශයේ අධිකාරී මහතා  
හැම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක්  
වර්ෂය සඳහා ඒවා ලබා ගත හැකිය.